

Недоступен ни однин перевод.



Хусейн Абдусамадов, як сокини Душанбе, ки дар ширкат ба хамлаи сайёҳони хориҷӣ дар ҷамоати Себистони Дангара рӯзи 29 июл гумонбар мешавад, барои нахустин бор баъди ин ходиса дар як барномаи телевизиони давлатӣ зохир шуд.

Дар барномаи телевизиони “Гирдоб”, ки шомӣ 4 сентябр дар шабакахои давлатии телевизионӣ намоиш дода шуд, Хусейн Абдусамадов гуфт, ки масъулияти раҳбарии гурӯҳи ҳамлагарон ба сайёҳони хориҷиро ба дӯш дошт.

Абдусамадов дар ин барнома қайд мекунад, ки ҳамларо бо супориши шахсе бо номи Корӣ Носир анҷом додааст. Ӯ инчунин мегӯяд, ки нақшаи ташкили ҳамларо раиси хизби дар Тоҷикистон мамнӯи нахзати исломӣ Мухиддин Кабирӣ қашида ба онҳо супориш додааст, ки “дар Тоҷикистон амалеро анҷом диҳанд, ки хусусияти байналмилалӣ дошта бошад”.

Дар барнома инчунин сахнаи аз бонк пул гирифтани Абдусамадов, ки камераҳои назоратии бонки “Эсхата” дар Норак сабт кардааст, намоиш дода шуд. Тафтишот мегӯяд, ки ин маблағ барои ташкили ҳамла ба хориҷиро ирсол шудааст. Ҳамлагарон савори мошин, аввал ба сайёҳони велосипедсавор ҳамла карда, пас аз ин онҳоро бо қорд ба ҳалокат мерасонанд. Дар натиҷа, 4 нафар шахрвандони Амрико, Ҳолланд ва Швейсария кушта шуда, се нафар захмӣ шуданд.

Дар изҳороти додситонии кулли Тоҷикистон дар робита бо ин ходиса моҳи август гуфт шудааст, ки ин ҳамларо Хусейн Абдусамадов, Зафарҷон Сафаров, Асомуддин Мачидов, Чаъфариддин ва Аслиддин Юсуфовҳо (сокинони Норак) анҷом додаанд. Дар амалиёти

боздошти хамлаварон чахор нафари онҳо “безарар гардонда шуда”, танҳо Хусейн Абдусаматов зинда боздошт шуд.

Наворро ин ҷо тамошо кунед:

<https://www.youtube.com/watch?v=pTO6mTLmvYc&t=758s> - бо забони тоҷикӣ;

<https://www.youtube.com/watch?v=Xc2-Orocl1c&feature=youtu.be> - бо забони англисӣ;

<https://www.youtube.com/watch?v=huUrbBfUpW4> - бо забони русӣ;

<https://www.youtube.com/watch?v=ZGG6w1aYTM0> - бо забони арабӣ;

<https://www.youtube.com/watch?v=SU5jACt9Cv0&t=9s> - бо забони форсӣ;

<https://www.youtube.com/watch?v=XH5C3VI2EIE&t=11s> - бо забони узбекӣ.